



వ్యాఖ్యానములో

- కృష్ణరామ మరళీళ్లప్ప



(గత సంచిక తరువాయి)

ఆప్ కే హాసీన్ రుథ్ పె ఆజ్ నయా నూర్ హై,
మేర దిల్ మచల్ గయాత్రా మేర క్యా భుసూర్ హై.

నీ అందమైన వదనం నేడు సరికొత్త వెలుతురుతో మెరిసిపోతోంది. అది చూసి నా హృదయం చలిస్తే దోషం నాది కాదు.

‘పియానో, వయోలిన్ వాయుద్యాలు సృజించిన స్వరతరంగాలు ఆనందం కలిగిస్తా, మత్తు కలిగించే మహమైద్ రఫీ స్వరమాధుర్యం చిలికే రొమాన్స్ ను అనుభవించేందుకు సిద్ధపరుస్తాంటే, గేయంలో పాదిగిన పదాల భావం సృజించిన ఓ అస్పష్టమైన అందమైన ఆకారాన్ని ఊహిస్తా తన్నయత్తం చెందుతున్నాడు శరత్.

సాధారణంగా సినిమా పాటలు టైమ్స్ పాస్ కోసం వింటారు. హాట్టులో, పెళ్ళిళ్లో, పాటలు మోగిస్తా ఎవరిగొడవల్లో వారుంటారు. ఇళ్లో కూడా పాటలు వింటూ ముచ్చుట్టాడుకుంటూంటారు. కానీ అది సినిమా పాట అయినా, శాస్త్రియ సంగీతమైనా ఏదో క్యాబిన్ గా వినటం శరత్కి ఇష్టం అనిపించదు. అది కళను, ఆ కళను సృజించిన కళాకారులను అవమానించినట్టే అనిపిస్తుంది. అందుకని అతడు ఏది విన్నా సంపూర్ణంగా తన దృష్టిని ఆ అంశంపైనే పెట్టి వింటాడు. అలా వింటున్నప్పుడు మాములుగా వింటూంటే తేలియని, దృష్టికి రాని అనేక విషయాలు గ్రహింపుకు వస్తాయి.

ఒకో లయను, ఒకో శబ్దాన్ని స్పహించి మాధుర్యాన్ని పెంపాందించి ప్రజలను రంజింప చేయటానికి కళాకారులు ఎంత జ్ఞమపడ్డారో, ఎంత నిజాయితీగా, చిత్తశుద్ధితో తమ కళను సృజించారో అర్థమయి అద్భుతం అనిపిస్తుంది. అది మాములు సినిమా పాట అయినా, శాస్త్రియ సంగీత గితమైనా అంత తేలికగా కొట్టిపారేయటం అన్యాయమే కాదు వ్యక్తి తనకి తాను చేసుకుంటున్న మోసం అనిపిస్తుంది.

ఖలీలటోంకి ఛాలోమె ఖిలాభిలా యెరూప్ హై

ఘుటానె జైసె ఛన్ రహి సుబహా సబహాకి ధూప్ హై

పాటలోని పదాలు, వాటి అర్థాలు శరత్ హృదయంలో ఒక చిత్రాన్ని గీశాయి.

సూర్యోదయ సమయంలో మేఘాలను చేలుకుని సూర్యకిరణాలు ఆకాశంలో విస్తరిస్తా తమ వెలుగులు ప్రసరిస్తున్నట్టు, విడివడిన కురులమాటు నుంచి తొంగి చూస్తున్న ఆమె రూపం ఉంది.

ఎంత అద్భుతమైన వర్ణన!

కవులంటే నినాదాలు రాసేవారు, రెండులైస్ అంత్యప్రాసల భావవాక్యాలు రాసేవారు కారు. హృదయంలో కలం ముంచి, భావావేశ అంబరంపై అక్షరాల చిత్రాలను గీసేవారు.

గదినిండా పియానో రమ్యమైన శబ్దాలు నిండిపోయాయి. పియానోకు వంతపాడుతున్న వయోలిస్లు, వేణువులతో ఒక పాట ఒక ‘సింఘనీ’లా పరమాద్భుతమైన భావాల అలల కడలిలా మారిపోయింది.

పాట అయిపోయింది.

శర్తె కళ్ళల్లో నీళ్ళు ఉచికాయి. హృదయంలో ఏదో తెలియని బాధ కలుగుతోంది. అత్యంత ఆనందంలో అంతులేని వేదన కలగటం ఎంతో చిత్రమైన అనుభూతి □

అబ్ క్యా మిసాల్ దూ మై తుమ్మారే షబాబ్ కీ

ఇన్నాన్ బన్ గయా హై కిరణ్ మహాతాబ్ కీ

ఒక పాట అయి మరో పాట ఆరంభమయింది.

ఆకాశమంత ఎత్తు ఎగిసి పడిన అల, కలిగించిన సంచలనం నుంచి, ఉక్కిరిబిక్కిరి నుంచి తేరుకుని ఊపిరి పీల్చుకునేలోగా మరో అల ఉవ్వెత్తున ఎగిసినట్టు, ఒకపాట కలిగించిన భావాల సంచలనం నుంచి తేరుకోకముందే వందో రమణీయమైన వర్షనతో కూడుకున్న పాట ఆరంభమయింది.

ఈ పాటలో వాయిద్య ఆడంబరంలేదు. కేవలం బాణీ రమ్యత, గాయకుడి స్వరంలోని శృంగార రసప్రవాహం, కవితలోని పదాలు సృష్టించే అత్యధ్యతమైన భావాలతో మరో ఆనందకరమైన తుఫానును సృష్టించారు కళాకారులు.

తన ప్రేయసి యవ్వనాన్ని ఏమని వర్ణించాలో తెలియక సతమతమవుతూ స్త్రీ ఆకృతి దాల్చిన వెన్నెల కిరణం అని అంటున్నాడు. ఒక వెన్నెల కిరణం మానవ ఆకారం దాల్చి వేస్తే ఎలా ఉంటుంది?

అసలు ఆ ఊహనే అద్భుతంగా ఉంది.

ఎంతటి అద్భుతమైన ఊహ! ఎంతటి సంస్కారవంతమైన ఊహ! ఎంతటి ఉన్నతమైన ఆలోచన.

ఇంతలో అతడి తపస్సులాంటి ఏకాగ్రతను భంగం చేస్తూ, ‘మై పరేషాన్, పరేషాన్, పరేషాన్... పరేషాన్ హై హై ధువాధువా’ అని ఓ యువతి గొంతు ‘హై పిచ్’లో వినిపించింది.

శర్తె వింటున్న పాటను ముంచేసింది.

వెంటనే పాటను ఆపేశాడు. ముందు గదిలోకి తొంగి చూశాడు. శర్తె కూతురు ప్రవంతి, ఆమె స్నేహితురాళ్ళు ఇద్దరూ, టీవీలో వస్తున్న పాటతో వంతపాడుతున్నారు పెద్ద గొంతుతో.

ప్రతి తరానికి తనదైన ప్రత్యేక వినోద సాధనాలు, విలువలు ఉంటాయి. పాత తరం వారికి కొత్త తరం చెడిపోతున్నట్టు, కొత్త తరానికి సరైన అభిరుచి లేనట్టు అనిపిస్తుంది. కొత్త తరం వారికి పాత తరం వారివి విసుగు కలిగిస్తాయి. పాత అంటే చులకన ఉంటుంది. తరాల అంతరం ఇది. ‘వారి ఆనందం ఇది. తన ఆనందం అది. ఎవరి ఆనందం వారిది’ అనుకున్నాడు శర్తె.

నెమ్ముదిగా ఇంట్టుకి బాల్మీనీలోకి బయలుదేరాడు అతడు. హై మెట్లెక్కుతూంటే అక్కడ నిలబడి పక్కింటామెతో మాట్లాడుతున్న ప్రశాంతి నవ్వింది.

‘మీ అమ్మాయికి పాటల విషయంలో మీ పోలిక వచ్చింది. పాటలంటే ఒళ్ళూ హై మరిచిపోతుంది. మీరేమో నిశ్శబ్దంగా ఆనందించినట్టు అనందిస్తుంది’ అంది.

మౌనంగా హైకి వెళ్ళాడు శర్తె.

ఆకాశంలో తారలు మినుకు మినుకు మటున్నాయి. వెన్నెలను వెదజల్లుతున్నాడు చందుడు.

ఇక వెన్నెల కిరణం అందమైన మనిషిలూ ఆకారం దిద్దుకుంటే ఎలా ఉంటుంది? ఆ ఆలోచన అతడిని వదలటంలేదు.

విడవడిన కురుల నీడలోని ఆమె వదనం, మేఘాలను చీల్చుకుని విస్తరిస్తున్న సూర్య కిరణాల్లా ఉండటం, వెన్నెల కిరణం మానవ ఆకృతి దాల్చటం..ఆ ఊహాల విష్టుతని, అనంతత్వాన్ని, ఫలితంగా ప్రతిష్ఠించే అందాన్ని ఊహాంచాలని, అందుకోవాలని అతని హృదయం ఆత్మత పదుతోంది. ‘మనిషి వయసు పరంగా ఎంత ఎదిగినా, మానిసికంగా, ముఖ్యంగా రొమాంటిక్ ఊహాల పరంగా ఎప్పుడూ ఎదగడేమో! ’ అనిపించింది శరత్కు. సున్నితమైన శృంగార భావనలకు, కళను అర్థం చేసుకుని ఆస్యాదించటానికి నడుమ అవినాభావ సంబంధం ఉందనిపిస్తుంది. కళ స్పజన వ్యక్తిలోని శృంగారభావనలను ప్రతిపాదిస్తుందంటుంది మానిసిక శాస్త్రం.

‘అందుకేనేమో, కళాకారులందరిలో ఓ రకమైన ‘పిచ్చితనం’ ఉంటుంది’ అనుకున్నాడు శరత్. అంతలో అతడికి ఆ రోజు ఆఫీసులో జరిగిన సంఘటనలు గుర్తుకువచ్చాయి. మాధవి వచ్చి తనని తాను పరిచయం చేసుకున్నప్పుడు, ఆమెని చూసి నిశ్చేష్పుడయ్యాడు శరత్..

అతడిని నిశ్చేష్పుడిని చేసింది అనూహ్యమైన ఆమె అందం.

అందరూ చెప్పాంటే ఏదేవో ఊహాంచుకున్నాడు. కానీ ఇంకా ముప్పాయి దాటవు ఆమెకు. ఆమె తనని తాను అలంకరించుకున్న తీరు, ఆమె హందాగా నిలబడిన తీరు అతడిని ఆకర్షించింది.

ఆమె కళ్ళు అతడిని కట్టిపుడేశాయి.

‘పల్కోంకి గలియోమె చెప్పారే, బహోంకి హాస్తి హంయే ’ అన్న పాదం గుర్తుకువచ్చింది. ‘కనురెప్పుల దారులలో అందాన్ని, అనందాన్ని సూచించే వసంతంలాంటి వదనం... ’

ఏమిటీ ఉన్నతమైన ఊహాలు. ఎలా వస్తాయి కపులకు ఇలాంటి ఆలోచనలు? అందరికీ ఆలోచనలు వచ్చినా వాటిని పొందికగా, క్రమపద్ధతిలో, మరింత వస్తే తెచ్చేలా ప్రదర్శించగలగటం కొందరికి ఎందుకు సాధ్యమవుతుంది?

మాధవిని చూసి ఆమె, పలకరింపుకు సమాధానం ఇచ్చేలోగా, వేరే ఫ్లోర్లోని అతడు వచ్చాడు.

‘హోయ్ మధూ ’ అన్నాడు ఆమె చేయి పట్టి కుదేవస్తూ.

ఇంతలో ఇంకొకరెవరో వచ్చారు.

కాస్టేపటికి ఆమె చుట్టూ ఓ గుంపు తయారయింది. అందరూ గలగలా మాట్లాడేస్తున్నారు. వారందరికి కేంద్ర బిందువులా ఉంది మాధవి.

కాస్టేపు వాళ్ళవైపు చూశాడు శరత్.

వాళ్ళు అలా మాట్లాడుతూ నవ్వుతూ తుళ్ళుతూ బయటకు వెళ్ళిపోయారు. హోల్లో ఉన్న వాళ్ళందరూ పనులు ఆపేసి మరీ వాళ్ళవైపు చూస్తాండిపోయారు.

‘ఇంక మన ఆఫీసు ఆఫీసులా ఉండదు ’ శరత్ పక్కన వచ్చి కూర్చుంటూ అన్నాడు పరమేశ్వర్.

శరత్ మాట్లాడలేదు.

ఆఫీసులో నవయువకులెవరూ లేరు. అందరూ నడివయసులోవారే. అందరూ జీవితానుభవాలలో పండిన వారే. కానీ.. ఆ గుంపు వైపు చూస్తున్నప్పుడు ఎవరి కళల్లోనూ పరిణితి లేదు.

ఒకరకమైన నిరాశ, కనీ అసూయలు కనిపించాయి.

ఇది శరత్ నిత్యజీవితంలోనూ గమనించాడు.

ఒక అమ్మాయి ఎక్కడ కనిపించినా వయసుతో సంబంధం లేకుండా ప్రతి ఒక్కరు ఆమె వైపు చూస్తారు. ఆ చూపులలో ఆమె అందాన్ని మెచ్చుకోవటంతో పాటు మరో రకమైన భావాలుంటాయి. మగవాళ్ళే కాదు మహిళల చూపుల్లోనూ ఆ భావం కనిపిస్తుంది.

ఇక అబ్బాయి, అమ్మాయి కలిసి కనిపేస్తే వారివైపు కుతూహలంగా చూడనివారుండరు. వెకిలిగా నవ్వని వారుండరు. దీనికి వయసుతో, సామాజిక స్థాయితో సంబంధం లేదు.

ఇప్పుడు అనంతమైన ఆకాశం క్రింద నుంచుని ఆలోచిస్తుంటే అంతా పనికిరానిదిగా, సిల్లిగా అనిపిస్తోంది.

‘మనిషి తన జీవితాన్ని ఎంత వ్యాఘరంగా, పనికిరాని ఆలోచనలతో, పనిలేని ఆవేశాలు, నిరాశలు, ఆవేదనలతో గడిపేస్తాడు కదా! అనుకున్నాడు శరత్త.

ప్రతి వ్యక్తికి ఆనందం కావాలి. కానీ ఆ ఆనందం కోసం అన్యేషణలో అంతా నిరాశలు, విషాదాలే.

‘ఫుర్ సే చలే ధే హమ్తొ ఖుష్మీకీ తలాష్ మే

గమ్ రాహమే పడి పై వౌహీ సాహ్ పోలియే...

ఓ పాటలోని చరణం గుర్తుకు వచ్చింది. అనందాన్ని, సౌభాగ్యాన్ని వెతుకుతూ ఇల్లు వదిలితే... దారిలో విషాదం, బాధలు కలిసి, వెంట వచ్చాయట. నవ్వచ్చింది శరత్తకు.

‘అన్నం తింటారా? లేక ఆలోచనలు తింటూ గడిపేస్తారా?’ పైకి వచ్చింది ప్రశాంతి.

ఆలోచనలతో పడి శరత్త గమనించలేదు. చాలా రాత్రయింది. రోడ్పై వాహనాలు తిరగటం తగ్గిపోయింది. ఉండి ఉండి ఒకటి రెండు వాహనాలు వేగంగా వెళ్ళున్నాయి. జన సంచారం తగ్గిపోయింది.

‘పద’

వెన్నెల పడి ప్రశాంతి వదనం వెండి రంగులో మెరిసిపోతోంది. ఆమెని దగ్గర తీసుకున్నాడు.

‘మంచి రొమూంటిక్ మూడ్లులో ఉన్నట్టున్నారు’ అంది ప్రశాంతి నవ్వుతూ, అతడి నుంచి దూరం జరుగుతూ.

నవ్వాడు శరత్త.. ‘అప్ కే హాసీన్ రుథ్ పె ఆజ్ నయా నూర్ పై, మేర దిల్ మచల్ గయా తొ మేర క్యా ఖుసూర్ పై’ హమ్ చేశాడు.

‘బాగుంది. ఇక్కడేమో మీరు శృంగార పాటలు పాడుతున్నారు. క్రింద మీ కూతురు ఆమె స్నేహితులు ప్రేమ పాటలు పాడుతూ కలలుకంటున్నారు. చూస్తుంటే ప్రపంచమంతా ప్రేమ ప్రేమ అంటూ కొట్టుకుపోతున్నట్టుంది. ఆ ఏడుపు లేనిది నా ఒక్కరికి లాగుంది. కడుపులో ఎలకలు భరతనాట్యం చేస్తున్నాయి. రండి తిందాం త్వరగా పడుకుంటే ప్రాద్ధన్నే త్వరగా లేవచ్చు’ గబగబా అంది ప్రశాంతి.

‘పద’ అన్నాడు శరత్త ఆమెని అనుసరిస్తూ.

ప్రశాంతి అన్న మాటలతో సత్యం అతడిని కొరడాలతో చెళ్ళ చెళ్ళన కొడుతోంది. ప్రతివ్యక్తి మగ అయినా, ఆడ అయినా పెళ్ళయ్యే వరకూ ‘ప్రేమ భావ’ లో మునిగితేలుతారు, కలలు కంటారు.

నిజం ఎప్పుడూ కలకాదు.

దాంతో ప్రేమరాహీత్య భావన పెరుగుతుంది. ఉన్నదానితో రాజీపడలేక, లేనిదాన్ని పొందలేక, ఇతరులేవరో దాన్ని పొందుతున్నారన్న అసూయతో జీవితాంతం అసంత్రప్తి, ప్రేమ రాహీత్య భావనలతో సతమతమవుతారు. ఇతరుల అనందాన్ని పాడుచేస్తారు శరత్త క్రిందకు వచ్చేసరికి ప్రవంతి, ఆమె స్నేహితులు గలగల మాటల్లాడుతూ నవుతూ తుళ్ళతూ మెట్లేక్కడం ఆరంభించారు.

పక్కను తొలిగి వారికి దారి ఇచ్చాడు శరత్.

‘హోయ్ అంకుల్’ అంటూ శరత్ని పలకరించి పైకి వెళ్లారు.

శరత్కి నవ్య వచ్చిది.

సీతాకోక చిలుకల్లా నవ్యతూ తుశ్చతూ వెళ్లన్న వారిలో తన కూతురు కూడా ఒకరవటం గమ్మత్తగా అనిపించింది. భలీల్ జిబాన్ కవిత మనసులో మెదిలింది.

Your children are not your children.

They are the sons and daughters of Life's longing for itself.

They come through you but not from you,

And though they are with you yet they belong not to you.

నిజం.. పిల్లలకు జన్మనివ్వటం మటుకే తల్లిదండ్రుల వంతు. నిజానికి ఆ జన్మ నివ్వటంలో కూడా తల్లితండ్రులు తోలు భోమ్మల్లాంటివారే తప్ప వారి ప్రమేయం ఏమిలేదు. తల్లిదండ్రుల ద్వారా జన్మించిన పిల్లలు ఎవరికి వారే ప్రత్యేకం. వారి ఆలోచనలు, ఇష్టాఇష్టాలు, భవిష్యత్తు, అదృష్టం దేనిమీదా ఎవరికి నియంత్రణ లేదు.

నియంత్రణ లేని దాన్ని నియుతించాలని తప్పన పడి జీవితాన్ని నరకపొయం చేసుకోవటమే మనిషి జీవితమా?

నవ్యతూ గలగలా వెళ్లన్న ప్రవంతిని చూస్తుంటే పలురకాల ఆలోచనలు సుశ్చ తిరుగుతున్నాయి. అప్పుడే ఆమె తనదైన ఇష్టాఇష్టాలతో స్వతంత్రంగా, ప్రత్యేక ప్రపంచంలా తోస్తోంది.

“మళ్ళీ ఆగిపోయారేమిటి? ఇప్పుడేం ఆలోచనలు వస్తున్నాయి? నాకు తెలియదు. అసలు అంతగా ఏమాలోచిస్తారు? ఒక్కపైనా ఆదయంలేని ఆ ఆలోచనలవల్ల ఏం లాభం? ఏవైనా డబ్బులు వచ్చే ఆలోచనలు చేయండి ప్లీజ్” హస్యంగా అంది ప్రశాంతి.

నవ్వాడు శరత్.

‘సమంత్ రాలేదా?’ అడిగాడు శరత్ కంచం ముందు కూర్చుంటూ.

‘అబ్బో.. ఎంత ఆశ్చర్యం. మీకో కొడుకు ఉన్నాడనీ, వాడు రాత్రి పది అయినా ఇంటికి రాలేదని ఇప్పుడు గుర్తొచ్చిందును సంతోషం’ వ్యంగ్యంగా అంది ప్రశాంతి.

‘మన అమ్మాయి స్నేహితులు రాత్రి పది అయినా మన ఇంట్లో ఉన్నారు. అలా వాడు ఎవరి ఇంట్లోనయినా ఉన్నాఁమో!’ ఆమె వ్యంగ్యాన్ని పట్టించుకోకుండా.

‘ఎమో.. ప్రాద్యున్న వెళ్లేటప్పుడే లేటవుతుందని చెప్పాడు. ఇంత లేటు అవుతుందనుకోలేదు. వాడికో సెల్ఫోను ఇచ్చేస్తే ఎక్కుడున్నాడో తెలుస్తుందికదా!

‘పిల్లలకి సెల్ఫోన్లు ఇప్పుడే ఎందుకు?’

‘వాళ్ళ పిల్లలు కారు. రాత్రి పదయినా బయట తిరిగేవాడు చిన్నపిల్లాడా?’

‘వాళ్ళకి పరిణితి లేదు. సెల్ఫోన్ ఇస్తే దాన్ని సరిగ్గా వాడే బదులు వీడియో తీయటానికి, వాట్సప్పుల్లో పేర్ చేసుకోవటానికి దుర్యినియోగం చేస్తారు.’

ఆశ్చర్యంగా చూసింది శరత్వైపు ప్రశాంతి.

‘మీకు సెల్ఫోన్లో వీడియోలు తీస్తారని, వాట్సప్పుల్లో పేర్ చేసుకుంటారని ఎలా తెలిసింది?’ ఆశ్చర్యం నటిస్తూ అడిగింది.

నవ్వాడు శరత్. ‘సరే.. వాడికి సెల్ఫోన్ కొనిట్లాం’

‘అమ్మాయి ఎప్పటినుంచో అడుగుతోంది.’

శరత్ రోడ్డుమీద యువతి యువకులు అరుదుగా కనిపిస్తున్నారు. ఎప్పుడూ చెవిదగ్గర సెల్ఫోను పెట్టుకుని ముచ్చట్టాడే వారూ, వేలితో సెల్ఫోను, స్మిన్ మీద తెలికేవారు కనిపిస్తున్నారు తప్ప మామూలుగా ఎవ్వరు కనబడటం లేదు. నడుస్తూ, టైమ్ చేస్తూ, పదిమంది మధ్య ఉంటూ తమ ఒంటరి ప్రపంచంలో విషారించే వాళ్లో తన సంతానము ఒకరయిపోవటం శరత్కు ఇష్టంలేదు. కానీ.. జీవిత ప్రవాహంలో కొట్టుకుపోతూ తన ప్రత్యేకతను నిలుపుకోవటం ఎలా?

అదీగాక, ప్రత్యేక ప్రపంచమయిన తన సంతానం పై తన అభిపొయాలు రుద్రటం సమంజసమా?

‘తినేటప్పుడు ఏమాలోచనలు? ఎదురుగా ఓ మనిషి ఉందని పట్టించుకోకపోతే ఎలా’ అడిగింది ప్రశాంతి.

‘There can be no disparity in marriage like insuitability of mind and purpose’ డేవిడ్ కాపర్ ఫీల్డ్ నవలలోని వాక్యం గుర్తుకు వచ్చింది శరత్కు.

ఇది తనకేకాదు, ప్రశాంతికి వర్తిస్తుంది.

ప్రశాంతి మీద ప్రేమ, జాతి వెల్లవలా పొంగాయి.

జీవితం విచ్చిత్రమైనది. ఎక్కడెక్కడి వారినో కలుపుతుంది. పూర్తిగా విభిన్నమైన వ్యక్తులను ఒక చోట చేరుస్తుంది. కలసి బతకమంటుంది. వ్యక్తిత్వానికి పరిక్క పెడుతుంది.

తన ఆకాంక్షలు, ఊహలు, ఆలోచనలతో రాజీపడుతూ, కలను కలగా పక్కన పెట్టి, సత్యంతో రాజీపడి బతకటం నేరిస్తుంది.

‘మాధవి వచ్చి జాయిన్ అయిందట కదా?’ అడిగింది ప్రశాంతి.

అమె వైపు తలెత్తి చూశాడు.

‘మా ఆఫీసులో నీ గూఢచారులు ఎవరున్నారు?’ నవ్వుతూ అడిగాడు.

‘ఏం చేస్తామండి... మా ఖర్చు.. వెయ్యికళ్ళతో కాపాడుకోవాల్సి వస్తుంది. కాలం బాగాలేదు. పిల్లలు ప్రేమో రామచంద్ర అని కొట్టుకుపోతూ పార్చులు, సినిమాపోళ్ళు పావనం చేస్తున్నారు. పెళ్ళయి పిల్లలున్న పెద్దలూ ‘ప్రేమో దేవుడా’ అని కొట్టుకుపోతున్నారు. మా ఆఫీసులో రామచంద్రం లేడూ.. మీకు గుర్తుండడులేండి. చక్కని భార్య, మంచి పిల్లలున్నారు. కానీ ఆఫీసులో ఓ అమ్మాయి మోజలో పడి భార్య పిల్లల్ని వదిలేశాడు. ఆ అమ్మాయి అవసరం ఉన్నంతకాలం వాడుకుంది. అవసరం తీరగానే పొమ్మంది. వేరే పెళ్ళిచేసుకుని వెళ్ళిపోయింది. పాపం, భార్యాపిల్లలు అన్యాయమైపోయారు. కాలం బాగాలేదు. ఏం చేస్తాం?’

‘నేను అట్లా ఎవరివెంటయినా వెళ్ళిపోతానని భయమా?’

‘నాకు అంత అదృష్టం కూడానా. మీ ఆలోచనల్లో పడి ఎటుపోతున్నారో మీకే తెలియదు. ఎవరి వెంటనో ఏం పోతారు? కానీ నా జాగ్రత్తల్లో నేనుండాలి. ముందు జాగ్రత్త పడితే తరువాత పడే బాధల నుంచి తెచ్చించుకోవచ్చు’ అంది ప్రశాంతి.

నవ్వాడు శరత్. ‘రాత్రి పదకొండు దాటింది. సుమంత్ ఇంకా రాలేదేమిటి?’

‘అదే అంటున్నాను. కనీసం ఆలస్యం అయింది, కంగారుపడకండి అని చెప్పాలన్న జ్ఞానంలేదు’

అమె మాటలు పూర్తివుతూంటేనే బయట కీచుమని కారు ఆగిన శబ్దం వినిపించింది. శరత్, మాధవి బయటకు వెళ్ళి చూశారు.

ఇంటి సందు చివర్లో ఓ కారు దాదాపుగా గోడను కొట్టినంత పనిచేసి ఆగింది. దాన్నిండా యువకులున్నారు. ‘బ్స్రా’ అంటూ దిగుతున్నాడు సుమంత్. చూడగానే తాగి ఉన్నట్టు తెలుస్తోంది, సుమంత్ మాత్రమే కాదు, కారులోని అందరూ.

(కొన్నాగింపు వచ్చే సంచికలో)

Post your comments